

Yeni nəslin yolu yüksək zirvələrə yön alıb



Hər il fevral ayının 2-si ölkəmizdə Gənclər Günü kimi qeyd edilir. Ümummilli lider Heydər Əliyevin əsasını qoyduğu bu əlamətdar gün gənclərə bəslənən böyük ümidləri, onlara göstərilən dövlət qayğısını əks etdirir.

Müasir Azərbaycan gəncliyi, vətənpərvərliyi, intellektual potensialı və yüksək zəkası ilə bu günün və sabahın aparıcı qüvvəsi sayılır. Rəqəmsal dövrün tələblərinə çevik cavab verən gənclərimiz milli dövlətçilik ənənələrini yaşadan çoxsaylı bir ordudur.

Ulu öndər Heydər Əliyevin 1997-ci il 2 fevral fərmanına əsasən, ölkəmizdə Gənclər Günü'nün dövlət səviyyəsində qeyd edilməsi gənclərə verilən dəyərin təzahürü sayılmaqla bərabər, həm də xalqın gələcəyə sarsılmaz inamını əks etdirir. Bu strateji kursu 20 ildən artıq müddətdə uğurla davam etdirən Prezident İlham Əliyev gənclərin potensialını "insan kapitalı"na çevirməyi əsas hədəf seçmişdir. Xaricdə nüfuzlu ali təhsil müəssisələrində oxuyan gənclər üçün yaradılan geniş imkanlar, perspektivli şəxslərin "Prezident mükafatı" ilə təltif edilməsi və "2015–2025-ci illərdə Azərbaycan gənclərinin İnkişaf Strategiyası"nın uğurlu icrası dövlətin gələcəyə ən böyük investisiyasıdır.

Gəncliyə göstərilən bu inamın və sistemli yanaşmanın ən parlaq nəticəsi 44 günlük Vətən müharibəsində özünü büruzə verdi. Məhz milli ruhda yetişmiş, vətənpərvər gənclərin qətiyyəti və Ali Baş Komandanın ətrafında bir yumruq kimi birləşməsi tarixi Zəfəri təmin edən əsas amillərdən oldu. Bu gün Azərbaycan gəncliyi təkcə döyüş meydanında deyil, həm də elm, təhsil və beynəlxalq idman arenalarında ölkəmizi layiqincə təmsil edirlər.

Məhz bu uğurlu gəncliyin bir neçə parlaq siması ilə həmsöhbət olub, onların qayğılarını, gələcək hədəflərini dinlədik.

Ramil TAĞIYEV,
"SnackPack" startap layihəsinin təsisçisi və direktoru:

– Son illər Azərbaycanda həyata keçirilən dövlət gənclər siyasəti konkret mexanizmlər və real nəticələrlə özünü göstərir. Gənclərin təşəbbüslərinə yaradılan imkan-



lar, innovativ layihələrə verilən dəstək və beynəlxalq platformalara çıxışın təşviqi bu siyasətin əsas istiqamətlərindəndir. Dövlətin məqsədi gəncləri yalnız müşahidəçi deyil, proseslərin fəal iştirakçısına çevirməkdir. Məhz bu yanaşma gənclərin ideyalarının reallaşmasına, onların qlobal

mühitdə rəqabət aparmasına və ölkəni layiqincə təmsil etməsinə şərait yaradır.

Mən kompüter elmləri ixtisası üzrə bakalavr təhsili almışam. Universitet illərimin əvvəlindən startap ekosisteminə maraq göstərməyə başladım və gənclərin ideyalarını real biznes layihələrinə çevirməsinə kömək edən proqramda – "SABAH HUB"-da yeni açılan seminar və təlim proqramlarında aktiv iştirak etdim. Bu proqramlar çərçivəsində bizə startap ideyalarının formalaşdırılması, biznes modeli qurulması və layihələrin inkişafı ilə bağlı praktiki biliklər ötürüldü.

Həmin ilin sentyabr ayında "SnackPack" adlı startap layihəsini təsis etdim. "SnackPack" fərqli məkanların müəyyən saatlarda endirimli yeməklər təklif etdiyi mobil tətbiqdır. Bu model həm qida sifəfinin azaldılmasına xidmət edir, həm də restoran və kafe məkanlara yeni müştərilər qazanmaq imkanı verir.

Şirkətdə əsas məsuliyyətlərim strateji inkişafın planlaşdırılması, məhsulun formalaşdırılması, komandanın idarə olunması və texnoloji proseslərə nəzarətdir.

Layihənin inkişaf mərhələsi müxtəlif qurumların dəstəyi ilə daha da irəlilədi. Heydər Əliyev Fondu və Regional İnkişaf İctimai Birliyi layihəyə qrant ayırdı, Kiçik və Orta Biznesin İnkişafı Agentliyi isə həm maliyyə dəstəyi verdi, həm də startap şəhadətnaməsi təqdim etdi. Eləcə də ICESCO və Azərbaycan Respublikasının Mədəniyyət Nazirliyinin birgə təşkil etdiyi startap müsabiqəsində layihə qalib seçilərək mükafatlandırıldı. Layihənin final mərhələsi Şuşa şəhərində keçirildi və eyni zamanda, COP29 çərçivəsində "SnackPack" layihəsi beynəlxalq qonaqlara təqdim edildi. Regionun əsas startap innovasiya tədbiri olan "Baku ID" innovasiya festivalı" tədbirində layihəmiz "2025-ci ilin Yaşıl Texnologiya startapı" seçilib. Layihə PAŞA Holding, İnkişaf və Rəqabətlik Agentliyi (İRIA) və SABAH HUB tərəfindən təşkil olunan tədbirdə təqdim olunub və Estoniyanın məşhur akselerasiya proqramının məzunu kimi uğurla tanınıb.

Son nailiyyətlərimizdən biri isə ötən ilin dekabr ayında Özbəkistanda keçirilən "Digital Startup Awards" proqramının qalibi olmağımızdır. Proqrama təxminən 300-ə yaxın komanda müraciət edib və bir neçə ölkədən cəmi 15 qalib seçilib. Bu cür beynəlxalq səviyyəli proqramda qalib olmaq bizim üçün böyük qürur və motivasiya mənbəyidir. Eyni zamanda, əldə etdiyim təcrübəni gənclərlə bölüşməyi də vəcbə hesab edirəm. 2025-ci ilin dekabr ayında Gənclər və İdman Nazirliyinin dəvəti ilə Mingəçevir şəhərində startap təlimçi qismində çıxış edərək 30 nəfər gənc üçün startaplara giriş mövzusunda praktiki seminar keçmişəm. Bu cür görüşlərdə gənclərin ideyalarını reallaşdırmaq üçün düzgün istiqamətləndirilməsinin böyük önəm daşıdığına inanıram.

Məhəmməd MƏMMƏDOV,
fotojurnalist:

– Azərbaycan Dövlət İqtisad Universitetinin rəqəmsal iqtisadiyyat fakültəsinin məzunuyam. Təhsil aldığı ixtisas hazırda fəaliyyət göstərdiyim sahədən fərqlənsə də, universitet illərində qazandığım təcrübə

bəzər peşə fəaliyyətimdə informasiyanın sistemli təhlili, rəqəmsal mühitdə işləmə və qərarvermə bacarıqları formalaşdırıb ki, hər biri işimə daha məqsədyönlü, məsuliyyətli və strateji yanaşma imkanı yaradıb.

Fəaliyyət göstərdiyim sahəyə sevimli idmanın cəmiyyətə olan misilsiz təsir gücünü vizual dil vasitəsilə daha geniş auditoriyaya çatdırmaq istəyindən yaranıb. Bir fotojurnalist olaraq əsas məramım baş verən həlledici, dramatik və emosional anları obyektivlə beynəlxalq informasiya dövryyəsinə çıxarmaqdır. İnanıram ki, uğurlu fotojurnalistin obyektivli minlərlə insanın hisslərini, mübarizə əzmini və qələbə sevincini dünyaya bəyan edən ən güclü kommunikasiya vasitəsi ola bilər.



22 yaşlı bir gənc olaraq fəaliyyətimi həm də beynəlxalq arenalarda inamla davam etdirirəm. Hazırda Qarabağ FK, Azərbaycan Medianın İnkişafı Agentliyi (MEDİA) və Azərbaycan Yelkən Federasiyası kimi strateji səmərəli əməkdaşlıq edirəm. Qardaş ölkə Türkiyədə də çəkdiyim futbol qarşılaşmaları gündəm formalaşdırmış və media qurumlarında haqqımda materiallar dərc olunmuşdur.

Əsas məqsədim Azərbaycanı global informasiya məkanında ləyaqətlə təmsil etmək və ölkəmizin dinamik inkişafına kiçik də olsa töhfə verməkdir.

Lakin peşəkar fəaliyyətimdə ən çox qürur duyduğum anlardan biri Azərbaycanın ərazi bütövlüyünün və tarixi ədalətin təsdiqi olan Xankəndi şəhərində keçirilən futbol qarşılaşması oldu. Həmin gün çəkdiyim fotoların dünyanın ən nüfuzlu futbol turnirlərindən biri hesab olunan UEFA Avropa Liqasının rəsmi səhifələrində paylaşılması, mənim üçün qürur mənbəyi olmaqla yanaşı, gənc fotojurnalistlərin beynəlxalq arenada nə qədər yüksək səviyyədə təmsil oluna biləcəyini göstərən nümunədir. Hədəfim bu il UEFA Çempionlar Liqasının və Avropa Liqasının final qarşılaşmalarını, eləcə də Avropanın aparıcı klublarının oyunlarını çəkərək qlobal auditoriyaya təqdim etməkdir.

Biz gənclər üzləşdiyimiz çətinliklərə təslim olmuruz, çalışırıq, hər uğursuzluqdan bir dərs çıxarıq və ən əsası səbir edərək öz yolumuzu açmağa davam edirik. Çünki bilirik ki, bugünkü çətinliklər sabahkı daha böyük zəfərlərin təməlidir.

Aydan ƏHMƏDZADƏ,
tələbə:

– Mənim üçün Gənclər Günü milliyyətimizin gəncliyə bəslədiyi dərin ümid hissinin, inam və etimadın rəmzidir. Bu gün

bizlərin yaradıcılıq potensialının, təşəbbüskarlığının və dövlətimizin davamlı inkişafında oynadığı mühüm rolun təzahürüdür.

Müasir dövrdə bizlər elmin, texnologiyanın, innovasiyanın və yaradıcılığın əsas



Rəvana GÜLNƏZƏROVA,
tələbə:

– Gənclər günü gənclərin cəmiyyətdəki rolunun və gələcəyin formalaşmasında daşdığı məsuliyyətin ön plana çıxdığı əlamətdar tarixlərdəndir. Bu gün bir daha göstərir ki, gənclər ölkənin gələcəyidir, onların bilik, bacarıq və dünyagörüşünün inkişafı bütövlükdə cəmiyyətin inkişafı deməkdir. İstərdim ki, hər kəs bu ölkədə gənclərin müsbət yöndə formalaşmasına, öz potensialını reallaşdırmasına töhfə versin.

Mən hazırda sənaye mühəndisliyi ixtisasını daha dərinlən öyrənməyə xüsusi maraq və həvəs göstərirəm. Məqsədim yalnız nəzəri biliklərlə kifayətlənmək, eyni zamanda, bu bilikləri praktikada tətbiq edə biləcək səviyyəyə çatmaqdır.

Gənclərin inkişafı təkcə təhsillə məhdudlaşmır. Asudə vaxtın səmərəli təşkili, intellektual və yaradıcılıq fəaliyyətləri də şəxsi inkişafın ayrılmaz hissəsidir. Gitarə çalmaq da mənim üçün gündəlik dərs və



düşüncə yükündən uzaqlaşdır beynimi rahatlatmaq, ruhumu dinləmək üçün ən təsirli vasitələrdəndir. Musiqi daxili balansı qorumağıma, emosional rahatlıq tapmağıma kömək edir. Digər hobbim olan şahmat isə düşüncə tərzimin formalaşmasında xüsusi yer tutur.

Gənclər Günü ərafında yeni nəslin təmsilçilərinin açıqlamaları bir daha göstərir ki, onlar düşünən, araşdırən, öz üzərində çalışan və cəmiyyət üçün dəyər yaradan insanlardır. Onlara yaradılan imkanlar, onların potensialının düzgün istiqamətləndirilməsi ölkənin sabahı üçün atılan ən mühüm addımdır.

Dövlətin həyata keçirdiyi gənclər siyasəti isə onların təşəbbüslərini üzə çıxarmağa, ideyalarını real layihələrə çevirməyə və beynəlxalq müstəvidə tanınmasına zəmin yaradır.

Hazırladılar:
Fidan ƏLİYEVƏ,
Ləman TƏHMƏZ,
Elenora HƏSƏNOVA